



KUNSILL LOKALI – L-IMQABBA

29, TRIQ IL-PARROĊĊA, L-IMQABBA MQB 1512

TEL: 2168 0622 /2701 3040 • FAX: 2168 0606

E-MAIL: mqabba.lc@gov.mt

WEB SITE: www.mqabba.gov.mt /www.lc.gov.mt

Minuti tas-seduta numru sitta u sebghin (76) tal-Kunsill Lokali tal-Imqabba (KLM) li nżammet nhar l-Erbgha, 22 ta' Ġunju, 2011 fil-Bini Amministrattivi tal-kunsill fis-7:00pm.

PREŻENTI:	Noel Galea	Sindku
	Nicholas Briffa	Kunsillier
	Grace Marie Mallia	Kunsillier
	Paul Spiteri	Kunsillier
	Anthony Bonello	Segretarju Eżekuttiv

SKUŻAT:	Charles Farrugia	Deputat Sindku
---------	------------------	----------------

1. Id-data tal-**laqgħa kienet trasferita** mit-Tlieta 21, għall-Erbgha 22 ta' Ġunju 2011 wara li kien hekk propost mis-sindku minhabba ċelebrazzjoni liturgika fiċ-Ċimiterju abbinata ma' Jum il-Missier peress li din kellha tiġi ċelebrata aktar tard minn irhula oħra li normalment jiċċelebrawha l-Hadd, 19 ta' Ġunju, peress li habtet mal-Festa tal-Madonna tal-Ġilju (MTG).
2. Is-sindku informa lill-kunsillieri illi **Charles Farrugia ma' setax ikun magħna** peress li kien imsiefer u l-kunsillieri skużawh b' mod unanimu.
3. Is-sindku qal it-talba u **ppresjeda l-laqgħa**.
4. Il-**minuti tas-seduta** preċedenti kienu mibgħuta lill-kunsillieri permezz ta' *e-mail* aktar kmieni il-gimgha li għaddiet, dawn kienu approvati u ffirmati bil-korrezzjonijiet li jidhru fuq il-kopja originali u li ġew inizjalati mis-sindku u s-segretarju eżekuttiv.

Punti mill-Minuti:

5. Is-sindku informa lill-kunsillieri illi għadna kemm hrigna *l-call for quotations* sabiex naghmlu l-IT u l-*Electrical Changeover*, inkluż ix-xiri ta' *computer* li se jservi bhala *file server back up* kif ukoll *uninterrupted power supplies*. Fl-istess avvizz li deher f'*The Malta Independent* u fil-Gazzetta tal-Gvern, hemm ukoll sejha għall-kwotazzjonijiet għall-forniment ta' zebgha għat-toroq kif ukoll dik tat-tabelli u sinjali tat-toroq.
6. Is-sindku semma kif propju fil-jiem tal-festa sehh **imblukkar fis-sistema tal-waste water** fi Triq Santa Katerina propju viċin il-maħzen tal-armar tas-SMMTĠ. Il-KLM u l-Kunsillier Paul Spiteri irnexxielhom jikkomunikaw mal-Korporazzjoni għas-Servizzi tal-Ilma fil-hin sabiex ma jkunx hemm problemi sanitarji peress li dan beda hiereg barra.
7. Il-Kunsill Lokali tal-Imqabba naddaf **Triq is-Siġġiewi, Triq il-Parroċċa, Triq tas-Sejba u parti minn Triq Hal Farruġ** mill-iskart u l-akkumulu ta' trabijiet u ħaxix ħazin permezz tal-makkinarju goff. Fost dawn it-toroq insibu wkoll Triq Valletta l-Qadima u Triq Hal Kirkop; liema toroq kienu indikati mill-awtoritajiet, *cioè* id-Dipartiment Indafa Pubblika li konna mhedda li jekk ma nnaddfuhomx fi żmien tlett ijiem, kienu se jaqtgħulna €800 mill-allokazzjoni finanzjarja governattiva li jagħtina l-gvern ċentrali. Dan it-tindif ta' dawn it-toroq lahaq €5,800.
8. Bhala evalwazzjoni għall-Festa tal-Madonna tal-Ġilju li kienet organizzata fi tmiem il-gimgha li għaddiet, is-sindku qal li mar kollox b'wiċċ il-ġid u l-KLM ta s-sehem shih tiegħu biex kien hawn servizz effiċjenti tat-tindif; it-trasport /traffiku kien regolat u manigġjat tajjeb bil-gwardjani lokali bl-ispiza addizzjonali li jagħmel il-KLM; tpoġġa bukkett fjuri quddiem l-istatwa fil-Knisja; u ospitajna lill-Banda barranija *Kopfin* mill-Awstrija, mistiedna tas-soċjetà li kienet akkumpanjata mis-sindku tal-post. Is-Sindku, Noel Galea mar magħhom għand il-Prim

Ministru kif ukoll flimkien mal-kunsillieri lqajnihom fostna fl-Isptar il-Qadim u se nkunu qed inhallsu parti mir-riċeviment (€300); setgħu jinżlu fil-Katakombi tal-Mentna Paleo Kristjani; u dhalna għal spiza biex infethu minn *Heritage Malta* ta' €40; harġu l-permessi tal-kabbani u kull sid tal-kabbana kellu jiffirma illi qara l-istess *bye-law* tal-kontenituri tal-ħġieġ, tant li l-KLM hu sodisfatt minn nuqqas ta' fliexken tal-ħġieġ matul din is-sena imhallat mal-iskart. Noel Galea irrimarka għan-numru kbir ta' nies li kien hawn lejlet il-festa speċjalment fil-*by-pass*, filwaqt li s-segretarju eżekuttiv qal li l-parkeġġ kien jestendi kważi sal-*village core* tal-Qrendi u minn naħa tas-Siġġiewi, sa ta' Kandja. Infatti hafna mis-*site seeing buses* u *coaches* ohra, lanqas għaddew minn Triq il-Belt Valletta iżda ġew minn dik in-naħa u baqgħu jistennew lin-nies lura fl-inħawi tal-Mentna. Bla dubju, ir-rekord dinji li nkiser lejlet il-festa, ikkontribwixxa sabiex fir-raħal jiġu nies li qatt qabel ma kienu magħna għall-festa.

9. Dwar ix-xogħol ta' kostruzzjoni ta' toroq li għad fadal xi jsiru, is-sindku qal illi hrigna *default notice advise* lill-kumpanija *Asfaltar Ltd* minkejja li l-ġimgha d-diehla jmisshom pagament ieħor mill-KLM skond il-kuntratt iffirmit għaliex dawn sal-aħħar tax-xaħar ta' Ġunju 2011, suppost ikunu lestew it-toroq kollha. Madankollu għad fadal Triq is-Saljatura, Triq il-Murselli, is-*Service Road* ta' Triq il-Konvoj ta' Santa Marija bejn Triq il-Murselli u Triq in-Nazzarenu, Triq iż-Żurriq, Triq il-Fjuri, Sqaq il-Blanzuni, żewġ sqaqien fi Triq il-Fjuri, Sqaqien Numru 1, 3 u 4 fi Triq il-Parroċċa u Triq Ħal Kirkop.
10. Dwar il-harġa li jmiss tal-fuljett, is-sindku avża lill-kunsillieri sabiex jaħsbu jagħmlu l-artikli tagħhom halli naħsbu kmieni minhabba li f'Awwissu l-istampatur johroġ *bix-shut down*. Għaldaqstant, hu qal li għandna nonoraw id-*deadline* imfassla minnu biex sa nofs Lulju jkollna l-artikli f'idejna.
11. Il-KLM għadda l-*feedback* tiegħu lill-Kumitat Reġjonali dwar id-delega antiċipata li tidhol fis-seħħ dwar il-lampi tat-toroq li għad fadal fuq l-arbli. Dan skond kif kien ipprezentat fl-abbozz tas-segretarji eżekuttivi fl-aħħar laqgħa u kif kien emendat minhabba xi punti ohra li kienu tressqu fi hdan il-KLM. Jidher però li din se tkun differenti minn dik eżistenti (lampi tat-toroq imwahnha mal-faċċati tad-djar) għaliex il-ġvern ċentrali jidher li se jgħaddi l-fondi lill-istess Kumitat Reġjonali u dan se jimmaniġġja kollox hu.
12. Filwaqt li għaddejna r-rapport finanzjarju tal-ewwel kwart lid-Dipartiment għall-Gvern Lokali, għall-perjodu Jannar – Marzu 2011 kif approvat fis-seduta preċedenti u diskuss mill-KLM, kien imiss li jkun diskuss ir-rapport tal-awditur għas-sena 2010. Dan kien jinkludi l-*audited financial statements* kif ukoll il-*management letter* ipprezentata lilna bil-kwalifika tal-*budget* li hu fuq *cash basis*. Hawn il-kunsillieri staqsew lis-segretarju eżekuttiv kif *budget* jista' jsir /ikun preżentat *budget on an accrual basis* meta l-istess *budget* qed jipprovi (jagħmel *provision*) għal sena shiħa; issa jekk johroġux il-pagamenti kollha matul dik is-sena jew jibqgħu xi *accruals* (bħalma dejjem jiġri) hi xi haġa barra mil-kontroll ta' dan l-istess kunsill. Is-segretarju eżekuttiv wieġeb illi din il-kwalifika jidher li *Grant Thornton* għamluha lil kull kunsill u personalment jaħseb li trid tigi indirizzata mill-gvern ċentrali għaliex it-*templates* li qed nimxu fuqhom huma daww ipprovduti lilna mill-istess Dipartiment għall-Gvern Lokali. Il-KLM approva l-*Audited Financial Statement 2010* u s-segretarju eżekuttiv se jibda jwieġeb il-*management letter* halli l-istess twegibiet ikunu diskussi kemm mal-kunsillieri kif ukoll mal-*accountant*.
13. Dal-ġhodu s-sindku talab lis-segretarju eżekuttiv sabiex isir appuntament ma' *Transport Malta*, propju mal-persuni li jaħdmu fid-direttorat tat-trasport pubbliku sabiex nitkellmu magħhom l-andament tal-istess trasport pubbliku li se jkun kuntrattat mill-kumpanija *Arriva* biex jiġu devjati il-vetturi kollha inkluż l-istess xarabankijiet minn Triq il-Konvoj ta' Santa Marija propju bejn Triq il-Barrieri u Triq Karmenu Ciantar. L-appuntament mitlub mas-Sur Kevin Zahra jitlob diskussjoni biex dan l-arranġament temporanju fit-traffiku jsir waqt il-Festa ta' Santa Marija, propju lejlietha u nharha, għaliex dak in-nhar se jkun hemm festa ohra fil-Qrendi (il-

villagġ li r-residenti tiegħu jghaddu minn fuqna) kif ukoll għaliex l-istess każin tal-banda jarmaw is-siġġijiet fil-*by-pass* mit-1500hrs 'il quddiem, lejliet il-festa.

14. Intant id-diskussjoni kompliet wara li l-istess *Transport Malta* u/jew *Arriva* qabdu u wahħlu *bus stop signs* fuq arbli propju fejn ir-residenti qed joġġezzjonaw għalihom. Dan għaliex qed jgħeddu saħansitra s-sigurtà ta' darhom peress li ġew taht galleriji li faċilment wiehed jitla' mal-arbli u jidhol fir-residenzi. Is-sindku qal li dan seħh b'mod speċjali fi Triq il-Madonna tal-Gilju kif ukoll fi Triq il-Barrieri. Jidher għalhekk li xi *bus stops* minn daww sugġeriti minn *TM* ser jiġu allokati postjiet ohra fosthom fi Triq il-Barrieri, Misrah il-Fidwa u Triq il-Madonna tal-Gilju.
15. Kienet approvata ċ-ċedola tal-pagamenti numru 416.
16. Is-sindku talab l-appoġġ tal-kunsillieri sabiex nibdew kampanja favur ir-reġistrazzjoni tal-klieb permezz ta' ċippa kif kien imħabbar f'tit tal-jiem ilu minn *Dogs Trust Malta*. Din iċ-ċippa titpoġġa taht il-ġilda tal-kelb u għalhekk l-istess kelb ikun identifikat ma' sidu. Dan biex inrażżnu il-klieb *stray* li hawn jiġru fit-toroq. Biex jiġi evitat il-hlas irid isir *neutering* tal-kelb/a biex fl-istess hin ikun b'saħħtu u hieles mill-mard. L-istess *Dogs Trust Malta* se jkunu qed jagħmlu promozzjoni billi jagħtu pariri lis-sidien tal-klieb fil-pjazza tar-raħal il-Hadd 31 ta' Lulju 2011 u l-KLM se jgħin billi jqassam materjal f'kull dar biex tkun stimolata din il-kampanja. Is-segretarju eżekuttiv se jagħmel kuntatt magħhom anke billi jipprovdihom bil-*logo* tal-KLM sabiex dan ikun riprodott fuq il-materjal pubbliċitarju skond kif esebixxa s-sindku fuq *posters* li kienu magħmula għall-KLM Gudja. (office@dogstrustmalta.com)
17. Is-sindku qal li jinhtieg li napplikaw mal-*MEPA* sabiex il-harruba li hemm imħawwla fiċ-*central strip* fi Triq il-Konvoj ta' Santa Marija viċin Triq Mikelang Sapiano, tinqala' minn fejn hi għaliex din qed tagħmel hsarat fl-infrastruttura fosthom fil-bankina u t-triq.
18. Dwar l-inċident li seħh fi Triq il-Parroċċa fejn qabdu zewġ vetturi ma' faċċata ta' dar u l-istess residenza ġarrbet hsarat, il-Kunsillier Grace Marie Mallia staqsiet jekk il-KLM jistax jgħin f'din il-ħaġa, peress li l-vetturi ma kienux tal-familja li nharqitilha l-faċċata tad-dar. Dwar dan l-omm ġiet tkellmet mas-segretarju eżekuttiv fl-uffiċċju u hu kif ukoll is-sindku marru jaraw il-hsarat li seħhew. Is-sindku qal li din il-familja kienet offruta li nagħmlu x-xogħolijiet fuq il-faċċata permezz tal-haddiema tal-*IPSL* u l-materjal jinxtara kollu minnha u l-offerta tal-KLM kienet irrifjutata. Sadanittant, il-KLM baġat *browser* biex hasel il-bankina u l-art u kines l-inhawi min-nugrufun u se tintbghat ittra lill-*Elbros Co Ltd* talli offrew il-*browser* tal-ilma b'xejn lill-KLM. Intant fil-futur se naraw li jseħh *extensive patching* għaliex jidher li bin-nirien anke dab it-tarmak u se jzomm għadira ilma tax-xita.
19. Nicholas Briffa staqsa jekk hux se jinbidlu il-hinijiet tal-ftuh tal-librerija u jekk hux se nifthu b'mod aktar frekwenti fis-sajf. Is-sindku qal li jidher li l-ġranet u l-hinijiet huma adekwati u mhux se jinbidlu għaliex kull min jaqra se jkollu ċans biżżejjed jibdel il-kotba. Intant is-sindku semma l-avveniment li sar matul din il-ġimgħa fejn fih il-KLM se jkun qed jirċievi s-somma ta' €466 mill-gvern ċentrali sabiex jinvestihom f'kotba.
20. Dwar it-talba minn residenta biex xitla li kellha tithawwel f'post pubbliku, in-nies tagħna ikkonfermaw illi din kellha ix-xewk u għalhekk l-offerta ma ntaqgħetx mill-KLM biex ma nipperikolawx il-ħajja tan-nies. Is-segretarju eżekuttiv qal li wiehed irid joqgħod attent qabel ma jhawwel għaliex meta xitla tikber f'siġra, jista' jkun li daww ta' warajna jkollhom jaqilgħuha minn postha għal spejjeż kbar minħabba li din jew tkun perikoluża jew tagħmel il-hsara fl-ambjent li tkun fih.
21. Grace Marie Mallia talbet aktar dettalji dwar il-ġbid tal-*film World War Z* minn *Latina Pictures* fl-inhawi tat-Torri Vinċenti bejn is-7 u d-9 ta' Lulju, 2011. Madankollu s-segretarju eżekuttiv

ma kellu xejn x'jirrapporta ghajr illi Paul Bugeja, l-eks sindku ta' San Pawl il-Bahar, illi kien inkarigat bil-permessi, gie għall-permess tagħna u hallas €69.90.

22. Il-laqgha ntemmet fid-8.40pm u l-KLM se jiltaqa' nhar il-5 ta' Lulju, 2011 fis-7:00pm.

Magħmula minn

Anthony Bonello
Segretarju Eżekuttiv

u approvati llum
____/____/2011 minn:

Noel Galea
Sindku